



## SECURITIES & EXCHANGE COMMISSION OF PAKISTAN

**Press Release**  
**April 07, 2017**  
**For immediate release**

ایس ای سی پی اور آڈٹ اور سائٹ بورڈ کے مابین باہمی تعاون کی یادداشت پر دستخط

اسلام آباد (7 اپریل 7) سیکیورٹیز اینڈ ایکس چینج کمیشن آف پاکستان اور آڈٹ اور سائٹ بورڈ کے مابین باہمی تعاون اور معلومات کے تبادلہ کے لئے ایک یادداشت پر دستخط کئے گئے۔ جمعہ کے روز ایس ای سی پی کے صدر دفتر میں ہونے والی تقریب میں ایس ای سی پی کے چیئرمین ظفر حجازی اور آڈٹ اور سائٹ بورڈ کے چیئرمین طارق حسن نے یادداشت پر دستخط کئے۔

ملک میں آڈٹ کے شعبہ کو ریگولیٹ کرنے کے لئے ایس ای سی پی ایکٹ 1997 کے تحت آڈٹ اور سائٹ بورڈ کے نام سے ایک خود مختار ادارہ قائم کیا گیا ہے۔ یہ ادارہ ملک میں موجود آڈٹ فرموں کی رجسٹریشن کرے گا، ان کی نگرانی کرے گا اور قوانین کی خلاف ورزی پر ان کی رجسٹریشن کی منسوخی بھی کر سکے گا۔ آڈٹ بورڈ، انسٹی ٹیوٹ آف چارٹرڈ اکاؤنٹنٹ آف پاکستان کے کوالٹی بورڈ کی نگرانی بھی کرے گا۔

آڈٹ کے شعبہ کی موثر نگرانی اور کارپوریٹ اداروں کے لئے قواعد و ضوابط کی تشکیل میں ان دونوں ریگولیٹری اداروں کا باہمی تعاون بہت اہمیت کا حامل ہے اور دونوں اداروں کی فرائض کی موثر انجام دہی کے لئے مددگار ہے۔ اس مفاہمتی یادداشت کے تحت ایس ای سی پی اور آڈٹ اور سائٹ بورڈ کے مابین باہمی تعاون اور معلومات کے تبادلہ کے لئے ایک فریم ورک پر اتفاق کیا گیا ہے۔ باہمی تعاون کی اس یادداشت کے مطابق، ایس ای سی پی آڈٹ اور سائٹ بورڈ کو اس کی ابتدائی مدت کے دوران انتظامی امور میں معاونت بھی فراہم کرے گا۔

اس موقع پر ایس ای سی پی کے چیئرمین ظفر حجازی نے نئے ادارہ کے لئے نیک تمناؤں کا اظہار کرتے ہوئے امید ظاہر کی آڈٹ اور سائٹ بورڈ جلد ہی آڈٹ کے شعبے کے لئے عالمی معیار کار ریگولیٹری فریم ورک متعارف کروانے میں کامیاب ہو جائے گا اور اس شعبے کی ترقی میں اہم کردار ادا کرے گا۔ آڈٹ اور سائٹ بورڈ کے چیئرمین طارق حسن نے اس نئے ادارے کے قیام اور انتظامی معاونت فراہم کرنے پر ایس ای سی پی کا شکریہ ادا کیا۔